


தூபியை அகற்றுக்க!

கிளிநொச்சி படைவீரர் நினைவுத் தூபியை அகற்றுமாறு கோரிக்கை விடப்பட்டுள்ளது.

இது தொடர்பில் கிளிநொச்சி மாவட்டச் செயலாளர் சுந்தரம் அருமைநாயகம், ஜனாதிபதி மைத்திரிபால சிறிசேனவுக்கு மகஜர் ஒன்றினை அனுப்பியுள்ளார். கிளிநொச்சி மாவட்ட இணைப்புக் கூட்டத்தின் போது தமிழ்த் தேசியக்

06

10/=



எதிர்வொலி

Ethioli

குரல் 01

அதிர்வு 105

புதன்கிழமை ஓகஸ்ட் 30 2017

ethiolimedia@gmail.com

021 300 48 48

முள்ளியவளையில் விபத்து சமுர்த்தி உத்தியோகத்தர் பஸி



முல்லைத்தீவு - முள்ளியவளை புதரி குடாப் பிரதேசத்தில் இன்று காலை இடம் பெற்ற வாகன விபத்தில் சமுர்த்தி உத்தியோகத்தர் ஒருவர் உயிரிழந்துள்ளார். முள்ளியவளை புதரி குடாப் பிரதேசத்தில் உழவு இயந்திரம் ஒன்றில் சமுர்த்தி உத்தியோகத்தர்கள் இருவர் பயணம் செய்

துள்ளனர். இதில் ஒருவர் வாகனத்தை செலுத்தியதாகவும், அருகில் இருந்தவர் தவறி விழுந்ததால் குறித்த விபத்து ஏற்பட்டுள்ளதாகவும் பொலிஸாரின் ஆரம்பக்கட்ட விசாரணைகளில் தெரியவந்துள்ளது. சம்பவத்தில் உயிரிழந்தவர் தண்ணீர்நூற்று, ஊற்றங்கரையை

06

வவுனியாவில் விபத்து ஒருவர் பஸி: மூவர் காயம்



வவுனியா - கல்குண்ணாமடுவ பகுதியில் இடம்பெற்ற வாகன விபத்தில் ஒருவர் உயிரிழந்ததுடன் மூவர் படுகாயமடைந்த நிலையில் வவுனியா மாவட்ட பொது வைத்திய சாலையில் சேர்க்கப்பட்டுள்ளனர். இந்த விபத்து இன்று அதிகாலை 4.45 மணியளவில் இடம்பெற்றுள்ளது. அனு

ராதபுரத்திலிருந்து வவுனியா நோக்கி ஓடுகளை ஏற்றிச் சென்ற வாகனம் கல்குண்ணாமடுவ பகுதியில் எந்தவித சமிக்ஞை விளக்குகளுமின்றி தரித்து நின்றது. அதே பாதையில் வவுனியா நோக்கி வீட்டின் மேல் கூரை அலங்கரிப்பு பொருட்களை ஏற்றி சென்ற வாகனம் தரித்து

06

அபிவிருத்தி உத்தியோகத்தர் பெறுபேறு வெளியானது

வடக்கு மாகாண பொது நிர்வாக அமைச்சினால் நடத்தப்பட்ட அபிவிருத்தி உத்தியோகத்தர் நியமனத்துக்கான பரீட்சைப் பெறுபேறுகள் வெளியிடப்பட்டுள்ளன. வடக்கு மாகாணத்தில் நிலவும் அவிவிருத்தி உத்தியோகத்தர் பதவிக்கான 180 வெற்றிடங்களை நிரப்புவதற்காக கடந்த 29.07.2017 அன்று பட்டதாரிகளுக்கிடையே குறித்த பரீட்சை நடைபெற்றிருந்தது. (உ)

காணாமல் போனோருக்கு என்ன நடந்தது?

உணர்மையைய சொல் அரரசே!



சர்வதேச காணாமல் ஆக்கப்பட்டோர்தினம் இன்றாகும். இதனை முன்னிட்டு வடக்கு கிழக்கின் அனைத்து மாவட்டங்களிலும் காணாமல் ஆக்கப்பட்டோரின் உறவுகள், மக்கள் பிரதிநிதிகள், பொது அமைப்புகள் இணைந்து ஆர்ப்பாட்டம் மற்றும் பேரணியினை முன்னெடுத்திருந்தன.

“வடக்கு, கிழக்கில் காணாமல் ஆக்கப்பட்டோருக்கான குரல்” அமைப்பின் ஏற்பாட்டில் குறித்த ஆர்ப்பாட்டங்கள் இன்று காலை 10 மணியளவில் நடைபெற்றன. வடக்கில் யாழ்ப்பாணத்தில் நல்லூர் ஆலயம் முன்பாக

06

மூவருக்கு டெங்கு அபாய வலயமாகிறது மாயவனூர்



வட்டக்கச்சி மாயவனூர் பகுதியில் 200 மீற்றர் இடைவெளிக்குள் மூன்று டெங்கு நோயாளிகள் இனங்காணப்பட்டுள்ளனர். இதனையடுத்து குறித்த பிரதேசத்தை டெங்கு அபாய வலயமாகக் கருதி நடவடிக்கைகளை மேற்கொள்ளவுள்ளதாக கிளிநொச்சி பிராந்திய பிரதிச் சுகாதார சேவைகள் பணிப்பாளர் அலுவலகம் அறிவித்துள்ளது.

06

மைத்திரி நம்பிக்கை



யார் என்ன சொன்னாலும், எவர் அரசை விட்டுச் சென்றாலும், 2020 வரை கூட்டரசு தொடரும் என ஜனாதிபதி மைத்திரிபால சிறிசேன தெரிவித்துள்ளார்.

இன்று காலை ஜனாதிபதி செயலகத்தில் ஊடக நிறுவனங்களின் பிரதானிகளைச் சந்தித்தபோதே அவர் இதனைத் தெரிவித்துள்ளார். ஜக்கிய தேசியக் கட்சிக்கும் ஸ்ரீலங்கா சுதந்திரக் கட்சிக்குமிடையிலான புரிந்துணர்வின் அடிப்படையில் இக் கூட்டரசு உருவானது.

2020 வரை கூட்டரசைக் கொண்டு செல்ல தனக்கு பலம் இருக்கின்றது என்று தான் நம்புவதாகவும் அவர் குறிப்பிட்டுள்ளார்.

2015இல்தான் அரசைப் பொறுப்பேற்ற போது பொருளாதார ரீதியில் இலங்கை பாரிய பின்னடைவில் இருந்தது என்றும் அவர் சுட்டிக்காட்டியுள்ளார். (எ)

அஸ்வருக்கு அஞ்சலி




மறைந்த முன்னாள் அமைச்சர் ஏ.எச்.எம். அஸ்வரின் பூதவுடலுக்கு ஜனாதிபதி மைத்திரிபால சிறிசேன இன்று நேரில் சென்று அஞ்சலி செலுத்தினார்.

இன்று முற்பகல் ஏ.எச்.எம். அஸ்வரின் பூதவுடலுக்கு அஞ்சலி செலுத்தும் முகமாக பல அரசியல் பிரமுகர்கள் அவருடைய வீட்டுக்குச் சென்றனர்.

06

நுளினியும் உண்ணாவிரதம்



இந்தியாவின் முன்னாள் பிரதமர் ராஜிவ்காந்தி கொலை வழக்கில் வேலூர் சிறையில் ஆயுள் தண்டனை அனுபவித்து வரும் முருகன் சிறையிலேயே ஜீவசமாதி அடைய அனுமதி கேட்டார்.

இதற்கு அனுமதி கிடைக்காத நிலையில் முருகன் கடந்த 18ஆம் திகதி முதல் தொடர் உண்ணாவிரதம் இருந்து வருகிறார்.

இந்நிலையில், இதே வழக்கில் தண்டனை பெற்று பெண்கள் சிறையில் அடைக்கப்பட்டுள்ள அவரது மனைவியான

நுளினி - முருகனின் உண்ணாவிரதத்தை முடிவுக்கு கொண்டு வர நடவடிக்கை எடுக்கும்படி கடந்த 28ஆம் திகதி முதல் உண்ணாவிரதம் இருந்து வருகிறார்.

அவரிடம் சிறை கண்காணிப்பாளர் ராஜலட்சுமி மற்றும் சிறைத் துறை அதிகாரிகள் பேச்சு வார்த்தை நடத்தினர்.

ஆனால், அவர் உண்ணாவிரதத்தை கைவிட மறுத்து விட்டு 3ஆவது நாளாக இன்று அவர் உண்ணாவிரதத்தை தொடர்ந்துள்ளார். (உ)

ஆசிய ரக்பி இலங்கை பயணம்

அணிக்கு ஏழு பேரை கொண்ட ஆசிய ரக்பி சுற்றுத் தொடர் நாளை மறுதினம் வெள்ளிக்கிழமை ஹொங்கொங்கில் ஆரம்பமாகவுள்ளது. இந்தச் சுற்றுத்தொடரில் பங்கேற்கும்

இலங்கை அணி நேற்றையதினம் கட்டுநாயக்க விமானநிலையத்திலிருந்து ஹொங்கொங்குக்கு புறப்பட்டுள்ளது. இதில் எட்டு அணிகள் பங்கேற்கவுள்ளமை குறிப்பிடத்தக்கது. (உ)

கிழக்குப் பல்கலைக்கழக மாணவர்கள் ஆர்ப்பாட்டம்

கிழக்குப் பல்கலைக்கழக மாணவர்களின் ஐந்து அம்சக் கோரிக்கைகளை முன்வைத்து பல்கலைக்கழக நிர்வாகக் கட்டத்தை முற்றுகையிட்டு போராட்டத்தில் ஈடுபட்டுள்ளனர். அதன் அடுத்த கட்ட நகர்வாக மக்களுக்கு தங்கள் போராட்டத்தைப் பற்றி தெளிவூட்டும் நடவடிக்கையில் ஈடுபட்டுள்ளனர்.

இதனையொட்டிப் பல்கலைக்கழகத்தில் இருந்து ஏறாடூர் நகர சபை வரையில் ஆர்ப்பாட்டப் பேரணி ஒன்றை நேற்று மேற்கொண்டனர். அவர்களின் சத்தியாக்கிரகப் போராட்டம் 100 நாட்களையும் கடந்துள்ள

துடன், நிர்வாகக் கட்ட முற்றுகைப் போராட்டம் 21 நாட்களைக் கடந்துள்ளது. எனினும் இதுவரையில் பல்கலைக்கழக நிர்வாகத்தினால் எவ்வித தீர்வும் தமக்குக் கிடைக்கப்படவில்லை. பல்கலைக்கழகமும் மூடப்பட்டுள்ளது என மாணவர்கள் குறிப்பிட்டுள்ளனர். (உ)

வழிகாட்டிகளுக்கு அடையாள அட்டை

சுற்றுலா வழிகாட்டுனர்களுக்கு அடையாள அட்டையை வழங்க அரசாங்கம் கவனம் செலுத்தியுள்ளது.

சுற்றுலாப் பயணிகள் கூடுதலாக வருகை தரும் பெந்தொட்ட, ஹிக்கடுவ மற்றும் அஹூங்கல் பிரதேசங்களைச் சேர்ந்த சுற்றுலா வழிகாட்டுனர்களுக்கு இவ்வாறு அடையாள அட்டை வழங்குவது தொடர்பில் நடவடிக்கை மேற்கொள்ளப்படவுள்ளது.

சுற்றுலாத் துறையை முறையாக முன்னெடுப்பது இதன் நோக்கமாகும். அடையாள அட்டையை வைத்திருப்பதன் மூலம் சுற்றுலா வழிகாட்டுனர்கள் தமது தொழிலுக்கான கௌரவத்தையும் பெற்றுக்கொள்ள முடியும். மாகாண சுற்றுலா அமைச்சின் மத்தியஸ்தத்துடன் இந்த அடையாள அட்டை வழங்கப்படவுள்ளது. (உ)

இலஞ்சம் வாங்கிய அதிபருக்குச் சிறை

முதலாம் தரத்துக்கு மாணவன் ஒருவரைச் சேர்த்துக்கொள்வதற்காக இலஞ்சமாக 25 ஆயிரம் ரூபா பெறப்பட்டுள்ளது. இது தொடர்பில் பாடசாலை ஒன்றின் அதிபர் குற்றவாளியாக இனங்காணப்பட்டுள்ளார். குறித்த வழக்கு கொழும்பு நீதிமன்றில் நடைபெற்றது. 2009 ஆம் ஆண்டு நடைபெற்ற இச்சம்பவத்தின் இறுதிக்கட்ட விசாரணை நேற்று நடைபெற்றது. இந்நிலையில் நீதிபதி, அவருக்குக் கடுழிய சிறைத்தண்டனை விதித்து, நேற்றுத் தீர்ப்பளித்துள்ளார். (உ)

தொழிற்சாலையில் தீ விபத்து

அதுநகிரிய பொலிஸ் பிரிவின் பனாகொட - ஹோமாகம பகுதியிலுள்ள தொழிற்சாலை ஒன்றில் தீ விபத்து ஏற்பட்டுள்ளது.

நேற்று இரவு 11.00 மணியளவில் இந்தத் தீ விபத்து ஏற்பட்டுள்ளதாகப் பொலிஸ் ஊடகப் பேச்சாளர் அலுவலகம் குறிப்பிட்டுள்ளது. தீயினால் எவருக்கும் உயிராபத்

துக்கள் ஏற்படவில்லை எனவும், இது வரை ஏற்பட்ட சேதங்கள் குறித்த விபரம் கணக்கிடப்படவில்லை எனவும் தெரிவிக்கப்பட்டுள்ளது.

அதுநகிரிய பொலிஸர், பனாகொட இராணுவத்தினர் மற்றும் கொழும்பு தீயணைப்பு பிரிவினர் இணைந்து தீயை கட்டுப்பாட்டுக்குள் கொண்டு வந்துள்ளனர். (உ)

யாழில் சர்வதேச திரைப்பட விழா

யாழ்ப்பாணம் சர்வதேச திரைப்பட விழா எதிர்வரும் செப்டெம்பர் 15ஆம் திகதி ஆரம்பமாகவுள்ளது.

யாழ்ப்பாணம் மெஜஸ்டிக் திரையரங்கில் ஆரம்பமாகும் யாழ்ப்பாணம் சர்வதேச திரைப்படவிழா நிகழ்வு செப்டெம்பர் 20ம் திகதிவரை நடைபெறவுள்ளது.

மூன்றாவது தடவையாக ஏற்பாடு செய்யப்பட்டுள்ள இந்தச் சர்வதேச திரைப்பட

விழாவில் 25 நாடுகளைச் சேர்ந்த 100 திரைப்படங்கள் திரையிடப்படவுள்ளதுடன் குறுந்திரைப்படங்களும் ஆவணப்படங்களும் காட்சிப்படுத்தப்படவுள்ளன. இளம் படைப்பாளர்களையும், சிரேஷ்ட சினிமாத்துறை கலைஞர்களையும் கௌரவிக்கும் வகையில் இறுதி நாள் நிகழ்வில் விருதுகள் வழங்கப்படவுள்ளமை குறிப்பிடத்தக்கது. (உ)



உயரதிகாரிகள் பயணித்த வாகனம் தீப்பிடிப்பு

தெற்கு அதிவேக நெடுஞ்சாலை யில், இலங்கை இராணுவ உயரதிகாரிகள் பயணம் செய்த வாகனம் ஒன்று திடீரெனத் தீப்பிடித்து எரிந்து நாசமானது. தெற்கு அதிவேக நெடுஞ்சாலையில், கொட்டாவ வெளியேற்றப் பகுதியில் இந்தச் சம்பவம் நேற்று இடம்பெற்றது.

மட்டக்களப்பு கல்லடி இராணுவ முகாமில் இருந்து, பனாகொட இராணுவத் தளத்துக்குச் சென்றுகொண்டிருந்த போது இந்த தீ விபத்து ஏற்பட்டது. இதில் மூன்று இராணுவ அதிகாரிகள் இருந்தனர் என்றும், தீப்பிடித்ததும், அவர்கள் வாகனத்தில் இருந்து குதித்து வெளி

யேறியதால், காயங்களின்றி உயிர்த் தப்பியதாகவும் தகவல்கள் தெரிவிக்கின்றன. எனினும், தீ விபத்து ஏற்பட்டமைக்கான காரணம் தெரியவில்லை. இது குறித்து இராணுவ மற்றும் பொலிஸ் விசாரணைகள் ஆரம்பிக்கப்பட்டுள்ளன. (உ)

குதிரை ஓடியவர்கைது



இம்முறை கல்விப் பொதுத் தராதர உயர்தரப் பரீட்சையில் ஆள்மாறாட்டம் செய்து குதிரை ஓடிய குற்றச் சாட்டில் ஒருவர் கைதுசெய்யப்பட்டுள்ளார்.

உகன பரீட்சை மத்திய நிலையத்தில் வைத்து, நேற்று இந்தச் சம்பவம் இடம்பெற்றுள்ளது. கணக்கியல் பரீட்சைகளுக்காகவே இவ்வாறு மாணவர் ஒருவர் ஆள்மாறாட்டம் செய்துள்ளார். இது குறித்து பரீட்சை மேற்பார்வையாளரால் பொலிஸாருக்குத் தெரியப்படுத்தப்பட்டதை அடுத்து, ஆள்மாறாட்டம் செய்ய வந்த 32 வயதான குறித்த சந்தேகநபர் கைதுசெய்யப்பட்டார்.

சம்பவம் குறித்த மேலதிக விசாரணைகளை உகன பொலிஸார் மேற்கொண்டு வருகின்றனர். (உ)

செளமியமூர்த்தி தொண்டமானின் ஜனன தினம்

இலங்கைத் தொழிலாளர் காங்கிரஸின் ஸ்தாபகரும், முன்னாள் அமைச்சருமான அமரர் செளமியமூர்த்தி தொண்டமானின் 104ஆவது ஜனன தின நிகழ்வுகள் நாளை இடம்பெறவுள்ளன.

நாளை காலை 7 மணிக்கு செளமிய பவானில் அமைந்துள்ள விநாயகர் கோவிலில் விசேட பூஜை வழிபாடுகள் இடம்பெறவுள்ளன.

காலை 7.30க்கு ஜனாதிபதி செயலகத்துக்கு முன்னாள் அமைக்கப்பட்டுள்ள அன்னாரின் உருவச்சிலைக்கு மலர்மாலை அணிவிக்கும் நிகழ்வும் இடம்பெறவிருக்கிறது. (உ)



ஈராக்- ஜோர்தான் எல்லை திறப்பு

ஐ.எஸ். அமைப்பினர் ஊடுருவக் கூடும் என்ற அச்சத்தால், கடந்த இரண்டு வருடங்களாகப் பூட்டப்பட்டிருந்த ஈராக் எல்லை மீண்டும் திறக்க வள்ளது ஜோர்தான். ஐ.எஸ். இயக்கம் ஈராக்கில் ஒடுக்கப்பட்டதையடுத்தே இந்த நடவடிக்கை முன்னெடுக்கப்பட்டுள்ளது. ஈராக் - ஜோர்தான் எல்லையிலிருந்து பாக்காத் வரையிலான 550 கிலோ மீற்றர் தூரம் சகல பாதுகாப்பு ஏற்பாடுகளும் பூர்த்தியாக்கப்பட்டுவிட்டன. இருந்தாலும் எப்போதிலிருந்து இந்த எல்லை திறக்கப்படும் என்று இன்னும் தெரிவிக்கப்படவில்லை. அநேகமாக இன்று அல்லது நாளை நிச்சயம் இந்த

எல்லைப்பகுதி திறக்கப்பட்டுவிடும் என்று ஜோர்தான் அதிகாரிகள் கூறியுள்ளனர். ஜோர்தானின் ஐந்தில் ஒரு பங்கு ஏற்றுமதி, ஈராக்குடனேயே நடைபெறுகிறது. எனவே, இந்த எல்லை திறப்பு மூலம் ஜோர்தானின் பொருளாதாரம் துரித வளர்ச்சி காணும் என்று கூறப்படுகின்றது. எல்லையைத் திறப்பது பாஸ்ரா முதல் ஜோர்தானின் அகாபா வரையிலான எண்ணெய்க் குழாய்த் திட்டத்தையும் விரைவுபடுத்தும் என்று கருதப்படுகிறது. இதன் மூலம் விரைவில் சிரியாவின் எல்லையையும் திறக்கப்படலாம் என்று எதிர்பார்க்கப்படுகின்றது. (இ)

தினகரன் அணியை இணைக்க தூது



தினகரன் தரப்பு எம்எல்ஏக்களை அழைத்துப் பேச வேண்டும் என்று முதல்வர் எடப்பாடி பழனிச்சாமியிடம் அதிமுகவின் தோழமைக் கட்சி எம்எல்ஏக்கள் உட்பட 3 எம்எல்ஏக்கள் வலியுறுத்தியுள்ளனர். முதல்வர் எடப்பாடியை நீக்க வேண்டும் என்று டி.டி.வி. தினகரனின் ஆதரவு எம்எல்ஏக்கள் தொடர்ந்து வலியுறுத்தி வருகின்றனர். எடப்பாடி பழனிச்சாமி ஆதரவு எம்எல்ஏக்களோ டி.டி.வி. தினகரனின் அறிவிப்புகள் ஏதும் செல்லாது அவர் கட்சியிருந்து தற்காலிகமாக ஒதுக்கி வைக்கப்பட்டுள்ளார் என்று தீர்மானம் நிறைவேற்றியுள்ளனர். இந்த நிலையில் அதிமுகவின் இரு தரப்புக்கும் ஆதரவுக் கரம் நீட்டி அதிமுகவின் தோழமைக் கட்சி எம்எல்ஏக்களான தனியரசு, தமிழன் அன்சாரி மற்றும் அதிமுகவின் கருணாஸ் ஆகியோர் நேற்று செவ்வாய்க் கிழமை முதலமைச்சர் எடப்பாடி பழனிச்சாமியை சந்தித்துப் பேசியுள்ளனர். இந்தச் சந்திப்பில் டி.டி.வி. தினகரனின் எம்எல்ஏக்களை அழைத்துப் பேச வேண்டும் என்றும் ஆட்சியை பாதுகாத்து கொள்ள வேண்டும் என்றுவலியுறுத்தியுள்ளதாக தகவல்கள் தெரிவிக்கின்றன. (இ)

எம் நிறைவேற்றியுள்ளனர். இந்த நிலையில் அதிமுகவின் இரு தரப்புக்கும் ஆதரவுக் கரம் நீட்டி அதிமுகவின் தோழமைக் கட்சி எம்எல்ஏக்களான தனியரசு, தமிழன் அன்சாரி மற்றும் அதிமுகவின் கருணாஸ் ஆகியோர் நேற்று செவ்வாய்க் கிழமை முதலமைச்சர் எடப்பாடி பழனிச்சாமியை சந்தித்துப் பேசியுள்ளனர். இந்தச் சந்திப்பில் டி.டி.வி. தினகரனின் எம்எல்ஏக்களை அழைத்துப் பேச வேண்டும் என்றும் ஆட்சியை பாதுகாத்து கொள்ள வேண்டும் என்றுவலியுறுத்தியுள்ளதாக தகவல்கள் தெரிவிக்கின்றன. (இ)

டிரம்பின் மகன் இரகசியச் சாட்சி


அமெரிக்க அதிபர் டிரம்பின் மூத்த மகன் ஜூனியர் டிரம்ப் அமெரிக்க செனட் விசாரணைக்கு முவின் முன் இரகசியமாகச் சாட்சியமளிக்கவுள்ளார். அமெரிக்க அதிபர் தேர்தலில் ரஷ்யாவின் தலையீடு பற்றிய விசாரணையின் ஒரு பகுதியாக இந்த இரகசிய சாட்சியம் இடம் பெறவுள்ளது. ஜூலை மாதம் பொது விசாரணைக்குச் சென்று வாக்குமூலமளித்த பின்னர், இப்போது இரகசிய விசாரணைக்கும் வரவுள்ளார் ஜூனியர்

யர் டிரம்ப். பிரபல தனியார் தொலைக்காட்சி ஊடகம் வெளியிட்டுள்ள இந்தத் தகவலை இதுவரை விசாரணைக்கு முவில் இடம்பெற்றுள்ள நாடாளுமன்ற உறுப்பினர் எவரது அலுவலகமும் உடனடியாக உறுதிப்படுத்தவில்லை என்றும் கூறப்படுகின்றது. அவரது இரகசிய சாட்சியத்தில் பல திடுக்கிடு உண்மைகள் வெளிவரலாம் என்று எதிர்பார்க்கப்படுகின்றது. (இ)


சண்டையிடும் ரோபோ

சீனாவில் நடந்த சர்வதேச ரோபோ போட்டியில் உலகம் முழுவதும் இருந்து 330 குழுக்கள் மிகுந்த ஆர்வத்துடன் பங்கேற்று, தங்களது ரோபோக்களின் திறனை வெளிப்படுத்தினர். இந்தப்போட்டி பார்வையாளர்களின் கண்களுக்கு விருந்து படைத்தது. இரு ரோபோக்கள் ஒன்றோடு ஒன்று சண்டையிட்டுக் கொண்டமை பார்வையாளர்களுக்கு மிகுந்த சுவாரஸ்யத்தை அளித்தது. நவீன கணினி யுகத்தில் பல்வேறு துறைகளில் ரோபோக்களின் பயன்பாடு அதிகரித்து வருகிறது.

இதனால் உலகம் முழுவதும் உள்ள ரோபோடிக்க விஞ்ஞானிகளும், மாணவர்களும், ரோபோக்கள் தொடர்பான ஆய்வில் தீவிரமாக இறங்கி வருகின்றனர். அவர்களை ஊக்கப்படுத்தும் வகையில் சீனாவில் ஆண்டுதோறும் உலக ரோபோ கருத்தரங்கு நடைபெற்று வருகிறது. கடந்த 23ஆம் திகதி முதல் நேற்று வரை நடந்த இந்த ஆண்டுக்கான கருத்தரங்கையொட்டியே ரோபோக்களின் கண்கவர் சண்டை போட்டி நடத்தப்பட்டது என்பது குறிப்பிடத்தக்கது. (இ)



முருகனை விடுவிக்க தடை!



ராமதாஸ் கோரிக்கை

“முருகனையும், நளினியையும் விடுதலை செய்வதன் மூலமாக மட்டுமே அவர்களின் போராட்டத்தைக் கைவிடச் செய்ய முடியும்” என்று பாமக நிறுவனர் ராமதாஸ் வலியுறுத்தியுள்ளார். இது தொடர்பாக இன்று அவர் வெளியிட்ட அறிக்கையில், “ராஜீவ்காந்தி கொலை வழக்கில் ஆயுள் தண்டனையை அனுபவித்து முடித்து விட்ட நிலையில் தம்மை உடனடியாக விடுதலை செய்ய வலியுறுத்தி சாகும்வரை உண்ணாநிலை மேற்கொண்டுள்ள முருகனின் உடல்நிலை மோசமடைந்துள்ளது. தொடர்ந்து 12-ஆவது நாளாக உண்ணாநிலை நீடிக்கும் நிலையில், முருகனின் போராட்டத்தை முடிவுக்குக் கொண்டு வர அரசு நடவடிக்கை எடுக்காதது கண்டிக்கத்தக்கது.

முருகனின் உண்ணாநிலையை முடிவுக்குக் கொண்டு வர வலியுறுத்தி அவரது மனைவி நளினியும் நேற்று முதல் வேலூர் சிறையில் உண்ணாநிலைப் போராட்டத்தைத் தொடங்கியுள்ளார். அவர்கள் இருவரின் உயிரும் மிகவும் முக்கியமானவை. ஆனால், உடனடியாக விடுதலைக்கு வாய்ப்பில்லாத நிலையில், அவர்களைக் குறைந்தபட்சம் சிறை விடுப்பில் விடுதலை செய்யத் தமிழக ஆட்சியாளர்கள் முன்வர வேண்டும். அவர்கள் மட்டுமின்றி, 27 ஆண்டுகளாகச் சிறைத் தண்டனை அனுபவித்து வரும் மற்றவர்களையும், அவர்கள் விடுதலை வழக்கில் தீர்ப்பு வரும் வரை நீண்ட சிறை விடுப்பில் விடுதலை செய்ய வேண்டும்” என்று ராமதாஸ் கூறியுள்ளார். (இ)

சொன்னது என்னாச்சு?

பரா ஒலிம்பிக்கில் தங்கப் பதக்கம் வென்ற தமிழக வீரர் மாரியப்பனுக்கு இந்திய மத்திய அரசு அர்ஜுனா விருதை நேற்று வழங்கியது. அர்ஜுனா விருதை வாங்கியபின் தனியார் தொலைக்காட்சிக்கு பேட்டி அளித்தார் மாரியப்பன். அப்போது பேசிய அவர், ‘ஒலிம்பிக்கில் தங்கப் பதக்கம் வென்றதற்காக கேல் ரத்னா விருது கிடைக்கும் என்றே எதிர்பார்த்தேன். ஆனால், மத்திய அரசு அர்ஜுனா விருதுதான் அளித்துள்ளது. வரும் காலங்களில் இன்னும் உதவே கத்துடன் செயற்படுவேன் தற்போது ஆசியப் போட்டியில் பங்கேற்பதற்காகக் கவனம் செலுத்திவருகிறேன். பதக்கம் வென்றவுடன் தமிழக அரசு வேலை தருவதாக அறிவித்திருந்தது. ஆனால் இன்றுவரை தரவில்லை. பி.வி.சிந்துவுக்கு ஆந்திர அரசு துணை ஆட்சியர் பதவி வழங்கியுள்ளது. அத்தகைய பதவி ஒன்றை தமிழக அரசு அளிக்கவேண்டும் என்று எதிர்பார்க்கிறேன்’ என்று தெரிவித்தார். (இ)



தடை!



கென்யாவில் பிளாஸ்டிக் பைகளின் விற்பனைக்கு விதிக்கப்பட்ட தடை இன்று முதல் அமுலுக்கு வந்தது. தடையை மீறி பிளாஸ்டிக் பைகளை விற்பனா, உற்பத்தி செய்தாலோ 25 லட்சம் ரூபா வரை அபராதமோ அல்லது நான்கு ஆண்டுகள் வரை சிறைத்தண்டனையோ விதிக்கப்படும் என எச்சரிக்கை விடுக்கப்பட்டுள்ளது. இந்தத் தடை மூலம் சுற்றுச்சூழல் பாதுகாக்கப்படும் என அரசு தெரிவித்துள்ளது. நிலையில், 80 ஆயிரம் பேரின் வேலைகள் பறிபோகும் என உற்பத்தியாளர்கள் கவலை தெரிவிக்கின்றனர். தடையை எதிர்த்து தொடரப்பட்ட வழக்கையும் கடந்த வெள்ளிக்கிழமை கென்யா நீதிமன்றம் தள்ளுபடி செய்தது. கென்யாவில் ஒரு மாதத்துக்கு 2.4 கோடி பிளாஸ்டிக் பைகள் பயன்படுத்தப்படுவதாகக் கணக்கிடப்பட்டுள்ளது. (இ)

மீண்டும் பதற்றம்

வடகொரியாவின் ஏவுகணை ஒன்று ஜப்பான் மீது பறந்து சென்றமை உலக நாடுகளுக்கு அதிர்ச்சியை அளித்துள்ளது. இந்த ஏவுகணை குவாம் தீவில் இருந்து 2,500 கி.மீ. தொலைவில் விழுந்தாலும் கூட இந்த விடயம் ஆபத்தானதாகவே கருதப்படுகிறது. இந்த ஏவுகணையை சுட்டுத்தள்ளுவதற்கான எந்த முயற்சியையும் ஜப்பான் மேற்கொள்ளவில்லை. அதே நேரத்தில் ஹொக்கைடோ தீவில் உள்ள மக்களை உஷார்படுத்தியது. பொதுமக்கள் தகர்க்க முடியாத கட்டடங்களிலும் பாதாளச் சுரங்கங்களிலும் தங்களை ஒளித்துக்கொள்ளுமாறு ஜப்பான் கூறியது. குவாம் தீவை குறிவைத்து வடகொரியா ஏவுகணைகளை ஏவினால், அவற்றை வழிமறித்து அழிப்போம் என்று ஜப்பான் முன்னர் கூறியிருந்தது. ஆனால், அந்த நாட்டிடம் ஏவுகணைகளைச் சுட்டுத்தள்ளும் திறன் இல்லை என்பது இப்போது நிரூபணமாகிவிட்டது. இந்தச் சோதனைக்கு ஜப்பான் பிரதமர் ஷின்ஜோ அபே கும் கண்டனம் தெரிவித்தார். அவர் உடனடியாக அமெரிக்க ஜனாதிபதி டிரம்புடன் தொலைபேசியில் தொடர்பு கொண்டு அவசர ஆலோசனை நடத்தினார். இருவரும் வடகொரியாவுக்கு மேலும் புதிய அழுத்தங்களைத் தர ஒப்புக்கொண்டனர். வடகொரியாவின் ஏவுகணைச் சோதனையை தொடர்ந்து தென்கொரியா அதிபர் மூன் ஜே இன், 4 போர் விமானங்களை குண்டு வீச்சு பயிற்சியில் ஈடுபட உத்தரவிட்டுள்ளார். இதனால் கொரியத் தீபகற்பத்தில் மீண்டும் போர்ப்பதற்றம் ஏற்பட்டுள்ளது. (இ)



மேற்கிந்தியத் தீவுகள் அசத்தல்

இங்கிலாந்து - மேற்கிந்தியத் தீவுகள் அணிகளுக்கு கிடையிலான 3 ஆட்டங்களைக் கொண்ட டெஸ்ட் தொடரின் 2ஆவது போட்டி லீட்ஸில் நடந்து வந்தது. கடந்த 25ஆம் திகதி ஆரம்பித்த இந்தப் போட்டியில், முதலில் துடுப்பெடுத்தாடிய இங்கிலாந்து அணி, முதல் இன்னிங்ஸில் 258 ஓட்டங்களுள் சுருண்டது. பின்னர் தனது முதல் இன்னிங்ஸை

ஆடிய மேற்கிந்தியத் தீவுகள் அணி 427 ஓட்டங்களைக் குவித்தது. தொடர்ந்து இரண்டாவது இன்னிங்ஸை ஆடிய இங்கிலாந்து அணி, 8 விக் கெட்டுகள் இழப்புக்கு 490 ஓட்டங்களைக் குவித்து ஆட்டத்தை இடைநிறுத்தியது. இதனையடுத்து 322 ஓட்டங்கள் என்ற வெற்றியிலக்கு நோக்கி ஆட்ட தொடங்கிய மேற்கிந்தி

யத் தீவுகள் அணி, நேற்று முன்தினம் ஆட்ட நேரம் முடியும்போது, விக் கெட்டு இழப்பின்றி 5 ஓட்டங்களைச் சேர்த்திருந்தது. இந்நிலையில் நேற்றுத் தனது ஆட்டத்தைத் தொடர்ந்த அந்த அணி, இங்கிலாந்தின் தாக்குதலைச் சமாளித்து ஆடியது. ஆரம்பத் துடுப்பாட்ட

வீரரான கிரேக் பிராத் வெய்ட் 95 ஓட்டங்கள் சேர்த்து நல்ல அடித்தளம்

அமைத்துக் கொடுத்தார். இதன் பின்னர் மத்திய வரிசையில் இறங்கிய ஷாய் ஹோப், அணியைத் தூக்கி நிறுத்தினார். முதல் இன்னிங்ஸில் 147 ஓட்டங்களைத் திரட்டிய அவர், இந்த இன்னிங்ஸிலும் சதமடித்து அமர்ச்சுள்ளபடுத்தினார். இந்த மைதானத்தில் முதல் தரக் கிரிக்கெட் போட்டி ஒன்றில் இரண்டு இன்னிங்ஸ்களிலும் சதம்

விளாசிய முதல் வீரர் என்ற அரிய சிறப்பை ஹோப் பெற்றார். அவரது அபார ஆட்டத்தால் மேற்கிந்தியத் தீவுகள் அணி 5 விக் கெட்டுகள் இழப்புக்கு 322 ஓட்டங்களைச் சேர்த்து 5 விக் கெட்டுகள் வித்தியாசத்தில் வெற்றி பெற்றது. ஷாய் ஹோப் 118 ஓட்டங்களுடன் ஆட்டமிழக்காது கடைசிவரை களத்தில் இருந்தார். (ஐ)

நடால் முன்னேற்றம்

அமெரிக்க ஓபன் டென்னிஸ் தொடரில் ஆண்கள் பிரிவில் நடைபெற்ற முதல் சுற்று ஆட்டத்தில் முதல்நிலை வீரரான ரபேல் நடால், செர்பியாவின் டீஸன் லஜோவிகை 7-6, 6-2, 6-2 என்ற சுற்றுக் கணக்கில் வெற்றிபெற்றார்.

மற்றொரு ஆண்கள் ஒற்றையர் முதல் சுற்று ஆட்டத்தில் வளரும் நட்சத்திரம் ஜேர்மனியின் அலெக்சாண்டர் ஸ்வேரேவ் 7:6, 7:5, 6:4 என்ற சுற்றுக் கணக்கில் டாரியன் கிங்கை (பார்படோஸ்) விரட்டியடித்தார்.

முன்னாள் சம்பியனான குரோஷ்யா வின் மரின் சிலிச் 6:4, 6:3, 3:6, 6:3 என்ற சுற்றுக் கணக்கில் டெனிஸ் சன்ட்கிரினை (அமெரிக்கா) வீழ்த்தினார். (ஐ)

திரும்ப வந்துட்டேன்னு சொல்லு



அமெரிக்க ஓபன் டென்னிஸ் தொடரில் ரஷ்ய வீராங்கனையான மரியா ஷரபோவா, ருமேனியாவின் ஹலெப்பை போராடி வீழ்த்தினார்.

'கிராண்ட்ஸ்லாம்' அந்தஸ்துப் பெற்ற அமெரிக்க ஓபன் தொடரான அமெரிக்க ஓபன், நியூயோர்க் நகரில் நடைபெற்று வருகிறது.

இதில் நேற்று நடைபெற்ற முக்கிய ஆட்டமொன்றில், ரஷ்யப் புயல் மரியா ஷரபோவா, இரண்டாம் நிலை வீராங்கனையான ருமேனியாவின் ஹலெப்பை எதிர் கொண்டார்.

தனது வழக்கமான பாணியில் ஆக்ரோஷ

மாக மட்டையை வீசிய ஷரபோவா, 6:4, 4:6, 6:3 என்ற சுற்றுக் கணக்கில் ஹாலெப்பைத் தோற்கடித்து இரண்டாவது சுற்றுக்கு முன்னேறினார்.

30 வயதான ஷரபோவா, 'மெல்டோனியம்' என்ற ஊக்கமருந்தைப் பயன்படுத்தியதால் 15 மாதங்கள் தடைக்குள்ளானார். அதன் பிறகு அவர் பங்கேற்ற முதல் கிராண்ட்ஸ்லாம் தொடர் இதுதான்.

தரவரிசையில் 146ஆவது இடத்துக்குத் தள்ளப்பட்டதால் 'வைல்ட் கார்ட்' என்ற சிறப்புச் சலுகையின் மூலம் பிரதான சுற்றில் களம் காணும் வாய்ப்பைப் பெற்றார் என்பது குறிப்பிடத்தக்கது. (ஐ)

மீண்டும் கூட்டணி

'விவேகம்' படத்தைத் தொடர்ந்து மீண்டும் அஜித் நடிக்கும் புதிய படத்தையும் சிவாவே இயக்கவுள்ளார் எனச் செய்திகள் வெளியாகியுள்ளன.

'வீரம்', 'வேதாளம்' படத்தின் வெற்றியைத் தொடர்ந்து மீண்டும் அஜித்துடன் இணைந்து 'விவேகம்' படத்தை உருவாக்கினார் இயக்குநர் சிவா.

இப்படம் கடந்த வாரம் வெளியாகி திரையரங்குகளில் ஓடிக்கொண்டிருக்கிறது.

இப்படத்தின் வெற்றியைத் தொடர்ந்து மீண்டும் அஜித் படத்தை சிவா இயக்கவுள்ளார் எனத் தகவல் வெளியாகியுள்ளது.

'விவேகம்' படத்தின் படப்பிடிப்பின் போது அஜித்திடம் சிவா கதைகள் பல கூறியிருக்கிறார். அஜித்துக்கு ஏற்ற கதையை அவர் தெரிவுசெய்தவுடன் படமாக்கப்படும் எனக் கூறப்படுகிறது.

முந்தைய 3 படங்களும் எவ்வாறு வெவ்வேறு சளத்திலிருந்ததோ, அதே போன்று அடுத்த படமும் வேறொரு சளத்திலிருக்கும் என்று எதிர்பார்க்கப்படுகிறது.

இப்படத்தின் பெயரும் ஏனைய படங்களைப்போலவே V இல் ஆரம்பித்து M இல் முடியும் என எதிர்பார்க்கப்படுகிறது. (ஓ)

காஜலை மறந்துவிட்டேன்



'பிக் பாஸ்' காஜலும் நடன இயக்குநர் சாண்டியும் திருமணமாகி சிறிது காலத்தில் பிரிந்து விட்டனர்.

சாண்டி 'மானாட மயிலாட்' மூலம் பிரபல்யமானவர் தற்போது 'காலா' படத்துக்காக ரஜினியுடன் இணைந்து நடன இயக்குநராகப் பணிபுரிந்து கொண்டிருக்கிறார்.

இந்நிலையில் பிக் பாஸில் காஜல் கலந்து கொண்டிருப்பது குறித்துக் கூறிய அவர், "என் கடந்த காலத்தில் நான் மிகவும் கஷ்டப்பட்டிருக்கேன். அதனால் அதை மறக்க நினைக்கிறேன்.

காஜல் பற்றி நான் எதுவும் பேச விரும்பவில்லை. அவங்களை மறந்துட்டேன்." என்றார்.

அதேவேளை, 'காலா' படம் குறித்துக் கூறிய அவர்,

"ரஜனி சாருக்கு நடனம் கற்றுக்கொடுப்பது எனக்குக் கிடைத்த அதிஷ்டம். ரஞ்சித் எனது நண்பர். அவர் எனது வாழ்க்கை குறித்து அக்கறையுடையவர். இதனால்தான் அந்த வாய்ப்புக் கிடைத்தது" என்றார்.

தற்போது சாண்டி மற்றொரு பெண்ணைத் திருமணம் செய்துள்ளார் என்பது குறிப்பிடத்தக்கது. (ஓ)

சேதுபதியின் இரட்டை விருந்து

இரண்டு நாட்கள் தொடர்ந்து விஜய் சேதுபதி ரசிகர்களுக்கு சிறப்பு விருந்து அளிக்கப்படவுள்ளது.

'விக்ரம் வேதா' படத்துக்குப் பிறகு விஜய் சேதுபதி நடிப்பில் பெரும் எதிர்பார்ப்புகளுக்கிடையே உருவாகி வரும் படம் 'சுருப்பன்'.

'ரேணிகுண்டா' புகழ் பன்னீர்ச்செல்வம் இயக்கத்தில் உருவாகி வரும் இப்படத்தில் விஜய் சேதுபதி ஜோடியாக தான்யா நடிக்கிறார். வில்லனாக பாபி சிம்ஹா நடிக்கிறார்.

ஜல்லிக்கட்டை மையமாக வைத்து கிராமத்து பின்னணியில் 'சுருப்பன்' படம் உருவாகி வருகிறது.

இந்நிலையில், டி.இமான் இசையில் பாடல்கள் நாளை மாலை 6 மணிக்கு வெளியாகவுள்ளது என டி.இமான் அவரது ருவிட்டர் பக்கத்தில் அறிவித்திருக்கிறார்.

அதனைத் தொடர்ந்து பாடல் வரிகள் அடங்கிய வீடியோ அடுத்தமாதம் முதலாம் திகதி வெளியாக இருக்கிறது.

அதேவேளை, இதே திகதியில் விஜய் சேதுபதியின் 'புரியாத புதிர்' வெளியாக இருக்கிறது என்பது குறிப்பிடத்தக்கது. 'சுருப்பன்' படத்தின் பாடல்கள், 'புரியாத புதிர்' வெளியீடு என விஜய் சேதுபதி ரசிகர்களுக்கு அடுத்தடுத்து விருந்துகள் காத்திருக்கின்றன. (ஓ)





மட்டக்களப்பில் மாதிரி மீனவக் கிராமம்

மட்டக்களப்பு மாவட்டத்தில் மாதிரி மீனவக் கிராம மொன்றை ஸ்தாபிக்கும் நோக்கில் கடற்றொழில் மற்றும் மீன்பிடித்துறை அமைச்சின் உயர் மட்டக்குழு ஒன்று மட்டக்களப்புக்கு பயணம் மேற்கொண்டுள்ளது. மஞ்சத்தொடுவாயில் மீன்பிடிப் படகுகளை திருத்தும் நிலையமொன்றை அமைத்தல் மற்றும் பூநொச்சி முனையில் மீன்பிடித்திணைக்களத்தின் உப அலுவலக மொன்றினை ஸ்தாபித்தல் போன்ற விடயங்களை ஆராய்ந்து சாத்தியவள அறிக்கை தயார் செய்வதற்காக நேற்று திங்கட்கிழமை இக்குழு குறித்த பயணத்தை மேற்கொண்டது.

கடற்றொழில் மற்றும் மீன்பிடித்துறை அமைச்சர் மஹிந்த அமரவீர அண்மையில் மட்டக்களப்புக்கு பயணம் மேற்கொண்டிருந்தார். இதன்போது, மீனவர்கள் எதிர்நோக்கும் பிரச்சினைகளுக்குத் தீர்வுகண்டு அவர்களுக்கான உட்கட்டமைப்பு வசதிகளை மேம்படுத்தல், மீன்பிடித் திணைக்களத்தினுடைய உப அலுவலகத்தை ஸ்தாபித்தல் போன்ற பல்வேறு கோரிக்கைகளை அமைச்சர் மஹிந்த அமரவீரவிடம் புனர்வாழ்வு மற்றும் மீள்குடியேற்ற இராஜாங்க அமைச்சர் எம். எஸ். ஏ. எம். ஹிஸ்புல்லாஹ் முன்வைத்திருந்தார்.

(உ)

முதல் சந்திப்பு



புதிய கடற்படைத் தளபதி வைஸ் அட்மிரல் ட்ரவிஸ் சின்னையா பாதுகாப்பு செயலாளர் கபில வைத்திய ரத்னவைச் சந்தித்தார். பாதுகாப்பு அமைச்சில் நேற்று இந்தச் சந்திப்பு இடம்பெற்றது. இதன்போது பாதுகாப்புச் செயலாளர் இலங்கை கடற்படையின் 21ஆவது

கடற்படைத் தளபதியாக கடமையேற்றுள்ள வைஸ் அட்மிரல் ட்ரவிஸ் சின்னையாவுக்குத் தனது வாழ்த்துக்களைத் தெரிவித்தார். முதலாம் உத்தியோகபூர்வமான இந்தச் சந்திப்பை நினைவு கூரும் வகையில் நினைவுச் சின்னங்களும் இதன்போது பரிமாரிக் கொள்ளப்பட்டன.

(உ)

இன்றைய கருத்தோவியம்



போர்க்குற்ற வழக்கு அதிகாரபூர்வ அறிவிப்பில்லை

ஜெனரல் ஜெகத் ஜயசூரியவுக்கு எதிராக பிரேசிலில் போர்க்குற்ற வழக்கு தாக்கல் செய்யப்பட்டுள்ளது தொடர்பாக, இன்னமும் அதிகாரபூர்வ அறிவிப்பு ஏதும் கிடைக்கவில்லை என்று இலங்கை வெளிவிவகார அமைச்சு தெரிவித்துள்ளது. இதுதொடர்பாக தகவல் வெளியிட்டுள்ள வெளிவிவகார அமைச்சின் பேச்சாளர் மஹேஷினி கொலன்னே, "பிரேசில், கொலம்பியா, பெரு, சிலி, ஆர்ஜென்டினா, சுரினாம் ஆகிய நாடுகளுக்கான



திட்டமிடப்பட்டது. வழக்கினால் அவர் அங்கிருந்து வெளியேறவில்லை." என்றும் அவர் தெரிவித்துள்ளார்.

தூதுவராகக் கடந்த இரண்டு ஆண்டுகளாகப் பணியாற்றிய ஜெனரல் ஜெயசூரிய, நேற்றுமுன்தினம் பிரேசிலை விட்டுப் புறப்பட்டு விட்டார். அவர் இன்று கொழும்பை வந்தடைவார். இந்த மாதத்துடன் அவரது பதவிக்காலம் முடிவடையும் நிலையிலேயே நாடு திரும்புகிறார். அவரது பயணம் முன்கூட்டியே

இந்தியப் பெருங்கடல் கருத்தரங்கு நாளை

இந்தியப் பெருங்கடல் கருத்தரங்கு -2017 கொழும்பில் நாளை ஆரம்பமாகவுள்ளது. இரண்டு நாட்கள் நடைபெறும் இந்தக் கருத்தரங்கில் பங்கேற்க இந்திய வெளிவிவகார அமைச்சர் சுஸ்மா ஸ்வராஜ் தலைமையிலான உயர்மட்டக் குழு புதுடெல்லியில் இருந்து கொழும்பு வரவுள்ளது. சுமார் 35 நாடுகள் பங்கேற்கும் இந்தக் கருத்தரங்கு பிரதமரின் செயலகமான அலரி மாளிகையில் இடம்பெறவுள்ளது. இதில், ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க உள்ளிட்ட 25 பேச்சாளர்கள் உரையாற்றவுள்ளனர். இந்தியப் பெருங்கடல் பிராந்தியத்தில் அமைதி, முன்னேற்றம், செழிப்பு என்ற தொனிப் பொருளில் புதுடெல்லியைத் தளமாக கொண்ட இந்தியா பவுண்டேசன் அமைப்பு இதனை ஏற்பாடு செய்துள்ளது.

இலங்கைக்குள் நுழைந்து இந்திய விமானம் தேடுதல்



இந்தியக் கடற்படையின் நீண்டதூர கண்காணிப்பு விமானம் இலங்கை எல்லைக்குள் நுழைந்து தேடுதல் களை நடத்தியதாக இந்தியக் கடற்படை தகவல் வெளியிட்டுள்ளது. கேரளாவின் கொல்லம் கடற்பகுதியில்

கடந்த சனிக்கிழமை இந்திய மீன்பிடிப் படகு ஒன்றை மோதிவிட்டு கப்பல் ஒன்று தப்பிச் சென்றிருந்தது. தென்திசையில் தப்பிச் சென்ற அந்தக் கப்பல் ஹொங்கொங்கில் பதிவு செய்யப்பட்ட கிஜூ அங் ஜங் என்ற கப்பலாக இருக்கலாம் என்று இந்தியக் கடற்படை வட்டாரங்கள் தெரிவித்தன. கொச்சியில் இருந்து 400 கடல் மைல் தொலைவில் என்பதால், டோனியர் விமானங்களின் எல்லைக்கு அப்பாற்பட்டது. எனவே, நீண்டதூர கண்காணிப்பு விமானம் ஒன்று தேடுதலுக்காக அனுப்பப்பட்டது. அவை இலங்கை வான்வழியில் நுழைந்து தேடுதல்கள் நடத்தின. இதற்காக இலங்கை அதிகாரிகளிடம் அனுமதி பெறப்பட்டது என்றும் இந்தியக் கடற்படை வட்டாரங்கள் தெரிவித்துள்ளன.

2025 இல் அனைவருக்கும் வீடு

2025ஆம் ஆண்டளவில் நாட்டின் அனைத்துப் பிரஜைகளுக்கும் வீடொன்றைப் பெற்றுக் கொடுப்பது அரசாங்கத்தின் நோக்கமாகும் எனப் பிரதமர் ரணில் விக்கிரமசிங்க தெரிவித்தார். அலரிமாளிகையில் நடைபெற்ற 'அனைவருக்கும் நிழல்' என்ற வேலைத்திட்டத்தின் கீழ் கொழும்பு மாவட்டத்தைச் சேர்ந்த 1100 பயனாளிகளுக்கு வீட்டுக்கடன்களை வழங்கும் நிகழ்வில் உரையாற்றிய அவர், "தற்போதைய அரசாங்கம்

நிர்வாகத்தை பொறுப்பெடுத்த வேளையில், நாட்டில் வீடில்லாதவர்களின் பிரச்சினைகளுக்கு தீர்வுகாண உரிய திட்டம் இருந்திருக்கவில்லை. இருப்பினும், தற்போதைய அரசாங்கத்துக்கு உரிய திட்டத்தை வகுப்பதற்கு முடிந்ததுள்ளது. பொருட்களின் விலையை குறைத்து அரசு ஊழியர்களின் சம்பளத்தை அதி கரித்து, மக்களின் வருமானத்தை உயர்த்திய ஒரே அரசாங்கம் நல்லாட்சி அரசாங்கமாகும் - என்றார்.

(உ)



சிகரம் தொடும் சாரணர்களுக்கு ஜனாதிபதி நிதியுதவி

உலகின் இரண்டாவது உயரமான சிகரமாக கருதப்படும் கே2 சிகரத்தை அடையவுள்ள கண்டித் தர்மராஜ வித்தியாலய சாரணர் அணியினருக்கான நிதியுதவி ஜனாதிபதி மைத்திரிபால சிறிசேனவினால் வழங்கப்பட்டது. ஜனாதிபதி செயலகத்தில் நேற்று இடம்பெற்ற இந்த நிகழ்வில் இந்த கடினமான சாதனைக்காக ஜனாதிபதி யினால் பத்து இலட்சம் ரூபா நிதியுதவி மற்றும்

கே2 சிகரத்தில் ஏற்றுவதற்கான இலங்கை தேசிய கொடி ஆகியவை வழங்கப்பட்டன. பாகிஸ்தானின் வடக்கு மாகாணத்திலுள்ள உலகின் இரண்டாவது உயரமான சிகரத்தை அடைவதற்கு இலங்கை சாரணர் அணியினர் முதற்தடவையாக முன்வந்துள்ளனர். மலையேறும் 21 நாள் பயணத்துக்காக இலங்கை சாரணர் அணி எதிர்வரும் 31ஆம் திகதி நாட்டிலிருந்து புறப்படவுள்ளனர்.

நாளை		நாளும் கோளும்		31.08.2017 வியாழக்கிழமை ஏளிமீயி வருடம் ஆவணி மாதம் 15 ஆம் நாள்		நசலி முழுவதும்		மூலம் பி.இ. 06.01 வரை		சிந்தியோடம்		ஆவணிமூலம்	
இராஜகூலம் 01.35 - 03.05				சுபீநரம் 07.35 - 09.05				செங்கண்டம் 06.05 - 07.35					
சேஷம்	ரிஷபம்	மிதுனம்	கடகம்	சிம்மம்	கன்னி	துலாம்	விருச்சிகம்	தனுசு	மகரம்	கும்பம்	மீனம்	சுயம்	கவனம்
உயர்வு	புகழ்	விருப்பம்	நலம்	நற்செயல்	கவலை	நன்மை	இலாபம்	அச்சம்	கோபம்	சிரத்தை	கவனம்		

அந்த நாள் ஞாபகம்.....!



1992.08.30

மண்டைதீவில் இலங்கைக் கடற்படையினரின் நீருந்து விசைப்படகு ஒன்று விடுதலைப் புலிகளால் கைப்பற்றப்பட்டது.

டெங்கு சோதனையில் சிக்கியது கஞ்சா

மீசாலைப் பகுதியில் இன்று மு.ப. 10 மணியளவில் சுகாதார உத்தியோகத்தர்கள், பொலிஸார், படையினர் மற்றும் பிரதேச செயலகத்தினர் இணைந்து டெங்கு பரிசோதனையில் ஈடுபட்டனர். இதன்போது மீசாலை, மடத்தடிப் பகுதியில் ரயில் வீதிக் கரையில் உள்ள வீடொன்றில் 20 சிறிய கஞ்சாச் செடிகள் அகப்பட்டுள்ளன. இதனைத் தொடர்ந்து மேற்கொள்ளப்பட்ட

சோதனை நடவடிக்கையின் போது சிறிதளவு கஞ்சா விதை மற்றும் கஞ்சாச் சுருட்டு ஆகியனவும் கைப்பற்றப்பட்டன. இது தொடர்பில் சாவகச்சேரி பொலிஸார் ஒரு வரைக் கைது செய்து விசாரணைகளை நடத்தி வருகின்றனர். குறித்த கஞ்சாச் செடிகள் வெண்டிச் செடிகளுக்கு அருகாமையில் அவற்றுடன் சேர்த்து தண்ணீர் ஊற்றி வளர்க்கப்பட்டு வந்துள்ளன.

(உ-212)

மகாநாயக்க தேரர் யாழ்.விஜயம்



அஸ்கிரிய பீட மகாநாயக்கர் வராகொட சிறீ ஞானரத்ன மகாநாயக்க தேரர் யாழ்ப்பாணத்துக்கு விஜயமொன்றினை மேற்கொண்டுள்ளார். அவர் தலைமையிலான குழுவினர் நேற்று கந்தரோடையில் அமைந்துள்ள தொல்லியல் மையத்துக்கு விஜயம் மேற்கொண்டிருந்தனர். இதன்போது நாடா

ளுமன்ற உறுப்பினர் தர்மலிங்கம் சித்தார்த்தன், அஸ்கிரிய பீட மகாநாயக்கர் வராகொட சிறீ ஞானரத்ன மகாநாயக்க தேரர் மற்றும் வட மாகாண கட்டளைத்தளபதி மேஜர் ஜெனரல் தர்சன ஹெட்டியாராய்ச்சி ஆகியோருக்கிடையிலான சந்திப்பும் இடம்பெற்றது. இன்று இந்தக்கு குழு நபினர்களுக்குச் சென்றுள்ளது.

வவுனியாவில்... (முதலாம் பக்கத் தொட்ப்சி)

நின்ற குறித்த வாகனத்தின் மீதுமோதியது இதனால், வாகனம் தூக்கி வீசப்பட்டு விபத்துக்குள்ளாகியுள்ளது. இந்த சம்பவத்தில் தரித்து நின்ற வாகனத்தில் பயணித்த வன்னிமுத்து கிருஸ்ணன் (வயது 48) என்பவர் உயிரிழந்ததுடன், மூவர் வவுனியா மாவட்ட பொது வைத்தியசாலையில் அனுமதிக்கப்பட்டுள்ளனர். (உ)

தூபியை... (முதலாம் பக்கத் தொட்ப்சி)

கூட்டமைப்பின் நாடாளுமன்ற உறுப்பினர் எஸ். சிறீதரன் இது தொடர்பில் யோசனையை முன்வைத்தார். அதனையடுத்து இராணுவ நினைவுத் தூபியை அகற்ற வேண்டுமென முன்வைத்த யோசனை நிறைவேற்றப்பட்டுள்ளது. அத்துடன், கிளிநொச்சியில் அமைந்துள்ள இராணுவ நினைவுத் தூபி நல்லிணக்கத்துக்குத் தடையாக அமைந்துள்ளதாக ஜனாதிபதிக்கு மாவட்டச் செயலாளர் அனுப்பி வைத்துள்ள மகஜரில் தெரிவிக்கப்பட்டுள்ளதாக சிங்களப்பத்திரிகையொன்று தெரிவித்துள்ளது. (எ)

மாலுசந்தியிலிருந்து ஒலிம்பிக் தீபம்



43 ஆவது தேசிய விளையாட்டு விழாகொழும்பில் நடைபெறவுள்ளது. இதன் ஒலிம்பிக் தீபத்தைக் கொழும்பு நகருக்குக் கொண்டு செல்லும் ஆரம்ப நிகழ்வு மாலுசந்தி பிள்ளையார் கோவிலடியில் இன்று ஆரம்பமானது. இந் நிகழ்ச்சியில் யாழ். மாவட்ட அரசாங்க அதிபர் நா.வேதநாயகம் கரவெட்டிப் பிரதேசசெயலர், பருத்தித்துறைப் பிரதேசசெயலர் மற்றும்

கொழும்பில் இருந்து வருகைதந்த விளையாட்டுத்துறைக்குப் பொறுப்பான உத்தியோகத்தர்கள், வடமராட்சிக்கு பொறுப்பான விளையாட்டு வீரர்கள், வீராங்கனைகள் உள்ளிட்டோர் கலந்து கொண்டனர். யாழ்.மாவட்ட அரசாங்க அதிபர் விளையாட்டு வீரரிடம் ஒலிம்பிக் தீபத்தை சம்பிரதாயபூர்வமாகக் கையளித்தார். (எ-11)

உடற்பயிற்சி நிகழ்வு



கரவெட்டி மைக்கல் விளையாட்டு மைதானத்தில் இன்று காலை கரவெட்டிப் பிரதேச செயலகத்தின் உத்தியோகத்தர்களுக்கு உடற்பயிற்சி நிகழ்வு நடைபெற்றது. குறித்த உடற்பயிற்சி நிகழ்வுக்கு கரவெட்டிப் பிரதேசசெயலர் சிறிமோகனன் தலைமை தாங்கியிருந்தார். (உ-11)

உண்மையை... (முதலாம் பக்கத் தொட்ப்சி)

நடைபெற்ற ஆர்ப்பாட்டம் பேரணியாக கோவில் வீதியிலுள்ள ஐ.நா அலுவலகம் வரை சென்றது. வவுனியா பேருந்து நிலையம் முன்பாக ஆர்ப்பாட்டம் இடம்பெற்றதுடன், அதன் பின் ஏ-9 வீதி வழியாகச் சென்ற பேரணி 188 ஆவது நாளாக காணாமல் ஆக்கப்பட்டோரின் உறவுகளால் போராட்டம் மேற்கொள்ளப்படும் இடத்திற்குச் சென்று, அங்கிருந்து வவுனியா நகரசபை மண்டபத்தை வந்தடைந்தது.

மன்னார் இரண்டாம் கட்டையில் அமைந்துள்ள மன்னார் மாவட்ட பிரஜைகள் குழு அலுவலக முன்றலிருந்து ஆரம்பமான பேரணி மன்னார் பனித செபஸ்தியார் ஆலய வீதியூடாக மன்னார் மாவட்ட செயலகத்தின் முன்பாக நிறைவடைந்தது. இதேவேளை முல்லைத்தீவில் மாவட்டச் செயலகத்துக்கு முன்பாகவும் கிளிநொச்சியில் கிளிநொச்சி கந்தசுவாமி ஆலய முன்றலில் இருந்து மாவட்டச் செயலகம் வரையிலும் பேரணி இடம்பெற்றது.

கிழக்கில் திருகோணமலை மாவட்டத்தில் கிழக்கு மாகாண ஆளுநர் அலுவலகத்துக்கு முன்னால் ஆர்ப்பாட்டம் இடம்பெற்றது. மட்டக்களப்பில் காந்தி சிலை சதுக்கத்துக்கு முன்பாகவும் அம்பாறையில் மாவட்டச் செயலகம் முன்பாகவும் குறித்த ஆர்ப்பாட்டப் பேரணி நடைபெற்றது. ஆர்ப்பாட்டப் பேரணிகளைத் தொடர்ந்து கண்டன உரைகளும் இடம்பெற்றன.

மூவருக்கு... (முதலாம் பக்கத் தொட்ப்சி)

டெங்கு தொற்றுக்குள்ளான மூவரில் இருவர் கொழும்புப் பிரதேசத்திலிருந்து காட்ச்சல் காரணமாக கிளிநொச்சிக்கு வந்து சிகிச்சை பெற்றிருந்தனர். அதே வேளை அவர்களது வீட்டின் அருகே வசிக்கும் ஒருவருக்கும் டெங்கு நோய் தாக்கியுள்ளது. எனவே டெங்கு நோய்காவும் நுளம்புகள் மேலும் பரவி அப்பிரதேசத்தில் உள்ள மக்களுக்கு உயிராபத்தினை ஏற்படுத்துவதைத் தடுக்கும் நோக்கில் உடனடி நடவடிக்கைகள் மேற்கொள்ளப்பட்டு வருவதாக கிளிநொச்சிப் பிராந்தியச் பிரதி சுகாதார சேவைகள் பணிப்பாளர் அலுவலகம் தெரிவித்துள்ளது. அதேவேளை கிளிநொச்சி மாவட்ட பொது வைத்திய சாலையில் இவ்வருடத்தில் இதுவரை 831 பொதுமக்கள் டெங்கு தொற்று இருக்கலாம் என்ற சந்தேகத்தில் சிகிச்சை பெற்றுள்ளனர். இவர்களுள் 627 பேர் கிளிநொச்சி மாவட்டத்தை வதிவிடமாகக் கொண்டவர்கள். இவ் 627 பேரில் 203 பேருக்கு டெங்குத் தொற்று இருந்தமை குருதி மாதிரிப் பரிசோதனை மூலம் தெரியவந்துள்ளது. (எ-13)

முள்ளியவளைய... (முதலாம் பக்கத் தொட்ப்சி)

சேர்ந்தது. நிசாந்தன் (வயது 34) எனத் தெரியவந்துள்ளது. இவர் முல்லைத்தீவு கரைதறைப்பற்று பிரதேச செயலக பிரிவில் கீழ் சமுர்த்தி திணைக்களத்தில் கடமையாற்றிவருகின்றார். சம்பவம் தொடர்பில் மேலதிக விசாரணைகளை முள்ளியவளை பொலிஸார் மேற்கொண்டு வருகின்றனர். (உ)

காணாமற்போனோர் தினம் காட்சிகள் சில...



மன்னார்



நல்லூர்



வவுனியா



மட்டக்களப்பு



முல்லைத்தீவு



கிளிநொச்சி

அஸ்வருக்கு... (முதலாம் பக்கத் தொட்ப்சி)

ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க, அமைச்சர்களான மனோ கணேசன், நிமல் சிறிபால டி. சில்வா, நாடாளுமன்ற உறுப்பினர்களான தினேஷ் குணவர்தன, உதய கம்மன்பில, வாசுதேவநாயக்கார, முன்னாள் அமைச்சர் பசில் ராஜபக்ச மற்றும் நாடாளுமன்ற அலுவலர்கள் இன்று முற்பகல் மற்றும் இல்வந்துக்கு சென்று அவரது பூதவுடலுக்கு அஞ்சலி செய்தனர்.

றைந்த முன்னாள் அமைச்சர் ஏ.எச்.எம். அஸ்வரின் ஜனாலா இன்று மாலை தெறிவளை பெரிய பள்ளி வாசலில் நல்லடக்கம் செய்யப்படவுள்ளமை குறிப்பிடத்தக்கது. (ஆ)